

— : शाहीरी — इफ : —

पुष्प १६ वे

वंदन

लावण्य. ६ पदे

लेखक:-महापद्म शाहीर प्रल्हादराय जामखेडकर, जळगांव पु. खा.

नमो नमो श्रीगणा । नमो पद कमला । नमो पद कमला । ओंम नमो अवि-
नाशका जगननायका देह मज ज्ञाना ॥१॥ ओंकार मूळ तो जाण । मूळ तो जाणा ।
मूळ तो जाणा । निर्विकार गणनायका । बुद्धी दायका मणी भूषणा ॥२॥ आंगकांती
स्मृती शोभना । स्मृती शोभना । स्मृती शोभना । वेदांचित्त्वे नांदती आठरा ।
कोदणे नाना ॥३॥ शर्पाकार कर्ण हालतांना । कर्ण हालतांना । कर्ण हालतांना । धिने
पळवी दूरच्यादूर हाच एकदंत करी रक्षणा ॥४॥ घालवि गांठ तत्वाला । गांठ
तत्वाला । गांठ तत्वाला । न्यायनिति शास्त्र तो परशू झेऊनी करी उभा न्याय
दाना ॥५॥ झंकार नाद झंणझणा । नाद झंणझणा । नाद झंणझणा । तवपदीं लीन
प्रल्हाद सरस्वति देवि स्फुर्ती दे रसना ॥६॥ गुरु कृपा व्हावी वासना । व्हावी वासना ।
व्हावी वासना । नाथ कृपा पूर्ण ज्यावरी झाला खरोखरी कमी काय त्याना ॥७॥ नेणता
दीन मी स्तवना । दीन मी स्तवना । दीन मी स्तवना । झाले प्रसन्न गिरजासुत ठेवूनी
हस्त देती वरदाना ॥८॥ वर्षता आमृत धारा । आमृत धारा । आमृत धारा । घट घटा
पिता आमृत घट परि तृप्ती नाही मन मना ॥९॥ लडिवाळ नम्र मी चरणा । नम्र मी
चरणा । नम्र मी चरणा । घडे प्रमाद जरि तरी क्षमा करी बोबडे बोल हे माना ॥१०॥
मग नमन राष्ट्र संताना । रामदासाना । माझे गुरुजींना । प्रल्हाद भाटाची झाली तय्यारी ।
वंदन करी सर्व सज्जना ॥११॥ वाद्यांचा गजर दण दणा । गजर दण दणा । गजर
दण दणा । कटि बंद छंद ललकारी आनंद अंतरी यावया श्रवणा ॥१२॥

पुष्प १७ वे

मैतरी (लावणी)

नाही दोषांची मैतरी ग टिकली । राया पिरतिची बाग काहो वठली ॥१॥
माझा मुरवडा चंद्रावानी छान । बिजलाहून तान । भुलति थोर सान । देवून धन
जान । राघु मैनेची संगत सुटली ॥१॥ तळ हाति घेऊन तुझि जान । करून धुळधाण ।
लढसि बेभान । कैक घोशि पराण । माझ्या मनाची हौस नाही पुरली ॥२॥ वियोग
जाळि हारल माझ भाग । जिवाच करून रान । दिल जयदान । तत्वार माझ नांव ।
छिःथू झाली षंडाला नार मुकली ॥३॥

पुष्प १८ वें सांज

भरसांज गेलीं होवून । साजणी ग झरझर चाल ॥ १ ॥ खरति गेलीं निघून ।
सुनसुनाट लगतय रान ॥ वाडळ झालिय येळ । मजकड लागतील ड्वाळ ॥
(अंतरा) पान्हावतील ल्याय गाई । भरभरून भरणे ग बाई । दूध देखात माझ्या
ग गाई । (अस्ताई) चरबिती कोण देईल । साजणी ग झरझर चाल ॥ १ ॥ गेल्याति
धनि शिण्ट । कुळ्याणि सनि करून । न्हायासि पाणी उनऊन । देईल कोण ठेवून ।
गरगव फिरत्याल ड्वाळ । फिरफिरून धुंडाळील ॥ (अंतरा) पिरतिच गुंफिल
जाळ । जागजागी लाविले गळ । आडकले बाई मासळ । (अस्ताई) प्यासी ग
प्यायासी अळ । साजणी ग झरझर चाल ॥ २ ॥

पुष्प १९ वें

अधुनिक कुमारिका (लावणी)

जराथांबागडे टॉयलेटिंग करून मी येते । तुमच्यासंग फिरण्याला हो येते ॥ १ ॥
इराण्याचे हॉटेल वाटेला । सर्व खाण्याला । जागा बाजूला । तेथे बसण्याला । काय
वाटेल ते करण्याला गावते ॥ १ ॥ आपण दोघे एकाच शाळेला । एकाच वर्गाला ।
शंका तुम्हाला । का हो बोलण्याला । आंधळे प्रेम हे असते ॥ २ ॥ जीव झाला किती
ग बेजार । लगली हूरहूर । नवतीचा बहार । जरा हळूच छाती धडधडते ॥ ३ ॥
कुणी नाहीं मुळीच लाजायच । हातामधे घालून हात । करूं मग बेत । पुरवावाहेत ।
डोंळेभरून आज मी पहाते ॥ ४ ॥ इंग्रजी कायदा हा छान । जाती बंधन । गेली
तुटून । मोकळे रान । हलुबोला लाज बाई वाटते ॥ ५ ॥ रजिस्टर झाले हे लग्न ।
प्रेमाची धुंदी उतरून । गेले विटून । दोघेहिजन । अति त्वेषान । डॉयव्होर्स कोर्टांमधे
घेते ॥ ६ ॥ सुधारणेन केला गोंधळ । लागले खूळ । ताळ ना मेळ । बुडविले कूळ ।
प्रल्हाद म्हणे उल्लु हे सारे ॥ ७ ॥

पुष्प २० वें

भावगीत

वाटे मी ही नवनवलाई ग । बहरली बाग प्रितीची ग ॥ १ ॥ मोहविती जादुगार
नयनी धोरण भरें । हृदय हरुनि जासीकोठे । थांब थांब थांब गडे । मोहरली वृत्ती
ममबाईग ॥ १ ॥ प्रितीसुधेने नटली दुनियासगळीचगडे । कुहरवाटे मन्मनी कधी
येतील शाम गडे । पाहू किती वाट गडे बाई ग ॥ २ ॥